

# Devi Vaibhava Ashcharya Ashtottara Sata Nama Stotram

asya śrī dēvīvaibhavāścharyāṣṭōttaraśatadivyanāma stōtramahāmantrasya  
ānandabhairava ṛṣiḥ, anuṣṭup Chandaḥ, śrī ānandabhairavī śrīmahātripurasundarī  
dēvatā, aiṃ bījaṃ, hrīṃ śaktiḥ, śrīṃ kīlakaṃ, mama śrīānandabhairavī  
śrīmahātripurasundarī prasādasiddhyarthē japē viniyōgaḥ ☐

## dhyānam

kuṅkumapaṅkasamābhā-  
-maṅkuśapāsēkṣukōdaṇḍaśarām ☐  
paṅkajamadhyaniṣaṇṇām  
paṅkēruhalōchanām parām vandē ☐

## pañchapūjā

laṃ pṛthivyātmikāyai gandhaṃ samarpayāmi ☐  
haṃ ākāśātmikāyai puṣpaiḥ pūjayāmi ☐  
yaṃ vāyvātmikāyai dhūpamāghrāpayāmi ☐  
raṃ agnyātmikāyai dīpaṃ darśayāmi ☐  
vaṃ amṛtātmikāyai amṛtaṃ mahānaivēdyam nivēdayāmi ☐  
saṃ sarvātmikāyai sarvōpachārān samarpayāmi ☐

ōṃ aiṃ hrīṃ śrīṃ ☐  
paramānandalaharī parachaitanyadīpikā ☐  
svayamprakāśakiraṇā nityavaibhavaśālinī ☐ 1 ☐

viśuddhakēvalākhaṇḍasatyakālātmarūpiṇī ☐  
ādimadyāntarahitā mahāmāyāvilāsinī ☐ 2 ☐

guṇatrayaparichChētrī sarvatattvaprakāśinī ☐  
strīpūṃsabhāvarasikā jagatsargādilampaṭā ☐ 3 ☐

aśēṣanāmarūpādibhēdachChēdaraviprabhā ☐  
anādivāsanārūpā vāsanōdyatprapañchikā ☐ 4 ☐

prapañchōpaśamaprauḍhā charācharajaganmayī ☐  
samastajagadādhārā sarvasaṅjīvanōtsukā ☐ 5 ☐

bhaktachētōmayānantasvārthavaibhavavibhramā □  
sarvākarṣaṇavaśyādisarvakarmadhurandharā □ 6 □

vijñānaparamānandavidyā santānasiddhidā □  
āyurārōgyasaubhāgyabalaśrīkīrtibhāgyadā □ 7 □

dhanadhānyamaṇīvastrabhūṣālēpanamālyadā □  
gṛhagrāmamahārājyasāmrajyasukhadāyinī □ 8 □

saptāṅgaśaktisampūrṇasārvabhaumaphalapradā □  
brahmaviṣṇuśivēndrādipadaviśrāṇanakṣamā □ 9 □

bhuktimuktimahābhaktiviraktyadvaitadāyinī □  
nigrahānugrahādhyakṣā jñānanirdvaitadāyinī □ 10 □

parakāyapravēśādiyōgasiddhipradāyinī □  
śiṣṭasañjīvanapraudhā duṣṭasamhārasiddhidā □ 11 □

līlāvinirmitānēkakōṭībrahmāṇḍamaṇḍalā □  
ēkānēkātmikā nānārūpiṇyardhāṅganēśvarī □ 12 □

śivaśaktimayī nityaśṛṅgāraikarasapriyā □  
tuṣṭā puṣṭā'parichChinnā nityayauvanamōhinī □ 13 □

samastadēvatārūpā sarvadēvādhidēvatā □  
dēvarṣipitṛsiddhādiyōginībhairavātmikā □ 14 □

nidhisiddhimaṇīmudrā śastrāstrāyudhabhāsura □  
Chatrachāmaravāditrapatākāvyañchitā □ 15 □

hastyaśvarathapādātāmātyasēnāsusēvitā □  
purōhitakulāchāryaguruśiṣyādisēvitā □ 16 □

sudhāsamudramadhyōdyatsuradrumanivāsinī □  
maṇidvīpāntaraprōdyatkadambavanavāsinī □ 17 □

chintāmaṇigrhāntaḥsthā maṇimaṇṭapamadhyagā □  
ratnasimhāsanaprōdyachChivamañchādhiśāyinī □ 18 □

sadāśivamahāliṅgamūlasaṅghaṭṭayōnikā □  
anyōnyāliṅgasaṅgharṣakaṇḍūsaṅkṣubdhamānasā □ 19 □

kaḷōdyadbindukālīnyāturyanādaparamparā □  
nādāntānandasandōhasvayaṃvyaktavachō'mṛtā □ 20 □

kāmarājamahātantrarahasyāchāradakṣiṇā □  
makārapañchakōdbhūtaprauḍhāntōllāsasundarī □ 21 □

śrīchakrarājanilayā śrīvidyāmantravigrahā □  
akhaṇḍasachchidānandaśivaśaktyaikyarūpiṇī □ 22 □

tripurā tripurēśānī mahātripurasundarī □  
tripurāvāsarasikā tripurāśrīsvarūpiṇī □ 23 □

mahāpadmavanāntasthā śrīmattripuramālinī □  
mahātripurasiddhāmbā śrīmahātripurāmbikā □ 24 □

navachakrakramādēvī mahātripurabhairavī □  
śrīmātā lalitā bālā rājarājēśvarī śivā □ 25 □

utpattisthitisamhārakramachakranivāsinī □  
ardhamērvātmachakrasthā sarvalōkamahēśvarī □ 26 □

valmīkapuramadhyasthā jambūvananivāsinī □  
aruṇāchalaśṛṅgasthā vyāghrālayanivāsinī □ 27 □

śrīkālahastinilayā kāśīpuranivāsinī □  
śrīmatkailāsanilayā dvādaśāntamahēśvarī □ 28 □

śrīṣōḍaśāntamadhyasthā sarvavēdāntalakṣitā □  
śrutismṛtipurāṇētiḥāsāgamakalēśvarī □ 29 □

bhūtabhautikatanmātradēvatāprāṇahṛṇmayī □  
jīvēśvarabrahmarūpā śrīguṇāḍhyā guṇātmikā □ 30 □

avasthātrayanirmuktā vāgramōmāmahīmayī □  
gāyatrībhuvanēśānīdurgākālyādirūpiṇī □ 31 □

matsyakūrmavarāhādinānārūpavilāsinī □  
mahāyōgīśvarārādhyā mahāvīravarapradā □ 32 □

siddhēśvarakulārādhyā śrīmachcharaṇavaibhavā □ 33 □

### **punardhyānam**

kuṅkumapañkasamābhā-  
-maṅkuśapāsēkṣukōdaṇḍaśarām □  
pañkajamadhyaniṣaṇṇāṃ  
pañkēruhalōchanāṃ parāṃ vandē □

iti śrīgarbhakulārṇavatantṛē dēvī vaibhavāścharyāṣṭōttaraśatanāma stōtram □

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.  
Phone Number: +91 9493475515 | [www.amritanilayam.org](http://www.amritanilayam.org)